

ಮಾಡಿ ಈ ಯೋಜನೆಯನ್ನು ಪೂರ್ಣಗೊಳಿಸಿಕೊಡಬೇಕು. ಈ ಬಂದು ಸಕ್ಕರೆ ಕಾರ್ಖಾನೆಗೆ ಈಗಾಗಲೇ ಸುಮಾರು ೧೦ ಕೋಟಿ ರೂಪಾಯಿಗಳನ್ನು ಇನ್ನೆಷ್ಟು ಮಾಡಿದ್ದಾರೆ. ಆದ್ದರಿಂದ ಈ ಕಾರ್ಖಾನೆಯನ್ನು ಉಳಿಸಿಕೊಳ್ಳಬೇಕೋ ಅಥವಾ ಬಿಡಬೇಕೋ ಎನ್ನುವ ಬಂದು ಪೇಟೆಗೆ ಸರ್ಕಾರದವರು ಸಿಕ್ಕಿಹಾಕಿಕೊಂಡಿದ್ದಾರೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದನ್ನು ಪರಿಶೀಲನೆ ಮಾಡಬೇಕು ಮತ್ತು ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ತಂದು ಪರ್ಮಿಷನ್ ಸಹ ಪಡೆದುಕೊಳ್ಳಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.-ಮಾನ್ಯ ಅಧ್ಯಕ್ಷರೇ ಈ ಯೋಜನೆಯನ್ನು ಕೈಬಿಡಬೇಕೆನ್ನುವುದು ಸರ್ಕಾರದ ಉದ್ದೇಶವಲ್ಲ. ಅಲ್ಲಿ ಸಕ್ಕರೆ ಕಾರ್ಖಾನೆಗೂ ಇದಕ್ಕೂ ಸಂಬಂಧವಿಲ್ಲ. ಸಕ್ಕರೆ ಕಾರ್ಖಾನೆಗೆ ಪರವಾನಿಗೆಯನ್ನು ಕೊಡುವಾಗ ಎಲ್ಲಾ ರೀತಿಯ ಕೋ-ಆರ್ದಿನೇಷನ್ ತೆಗೆದುಕೊಂಡು ಮಂಜೂರ ಮಾಡಬೇಕು. ಆದರೆ ಅಂತಹ ಕೋ-ಆರ್ದಿನೇಷನ್ ಅಲ್ಲಿ ಇಲ್ಲ. ನಿನ್ನೆಯ ದಿವಸ ಮಾನ್ಯ ಸದಸ್ಯನಿ ಯಾರಾದ ಮನೋರಮಮಧ್ವರಾಜ್‌ರವರು ಸಹ ಮಾತನಾಡುವಾಗ ಈ ವಿಷಯವನ್ನು ಪ್ರಸ್ತಾಪ ಮಾಡಿದರು. ಅಲ್ಲಿ ಈ ಯೋಜನೆಯನ್ನು ಕೈಗೆತ್ತಿಕೊಂಡು ಪೂರ್ಣಗೊಳಿಸುವುದಕ್ಕೆ ಸರಿಯಾದ ಸಂಪನ್ಮೂಲಗಳು ಇಲ್ಲ. ಹಾಲಿ ಯೋಜನೆಗಳಿಗೆ ಹಣ ಕೊಡುವುದಕ್ಕೆ ರಾಜ್ಯ ಸರ್ಕಾರಕ್ಕೆ ಶಕ್ತಿ ಇಲ್ಲವೆಂದು ನಾನು ಪ್ರದೇ ಪ್ರದೇ ಈ ಸದನದಲ್ಲಿ ಹೇಳುತ್ತಾ ಬಂದಿದ್ದೇನೆ. ಅಲ್ಲಿ ಮುಳುಗಡೆಯಾಗತಕ್ಕಂಥ ಜಮೀನು ಕೂಡ ಇರುವುದರಿಂದ ನಾವು ಕೇಂದ್ರ ಸರ್ಕಾರದ ಪರ್ಮಿಷನ್ ಸಹ ಪಡೆದುಕೊಳ್ಳಬೇಕಾಗುತ್ತದೆ. ಆದ್ದರಿಂದ ಆ ಯೋಜನೆ ಇನ್ನೂ ಹತ್ತಾರು ವರ್ಷಗಳಾದರೂ ಪೂರ್ಣಗೊಳಿಸುವುದಕ್ಕೆ ಆಗುವುದಿಲ್ಲವೆಂದು ನಾನು ಈ ಸಂದರ್ಭದಲ್ಲಿ ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ಶ್ರೀ ಜಿ. ಎಸ್. ಆಚಾರ್.-ವರಾಹ ಯೋಜನೆಯಲ್ಲಿ ಮುಳುಗಡೆಯಾದಷ್ಟು ಜಮೀನು ಇಲ್ಲಿ ಮುಳುಗಡೆಯಾಗುವುದಿಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.-ಮಾನ್ಯ ಅಧ್ಯಕ್ಷರೇ ನಾನೇ ಸ್ಥಳ ಪರಿಶೀಲನೆ ಮಾಡಿಕೊಂಡು ಬಂದಿದ್ದೇನೆ. ಆ ಯೋಜನೆಯನ್ನು ಮಾಡಬೇಕೆಂದು ಸರ್ಕಾರಕ್ಕೆ ಆಸಕ್ತಿ ಇದೆ. ಆದರೆ ನಮಗೆ ಸರಿಯಾದ ಸಂಪನ್ಮೂಲಗಳು ಇಲ್ಲದಿದ್ದರೆ ನಾವು ಏನೂ ಮಾಡುವುದಕ್ಕೆ ಆಗುತ್ತದೆ? ಮತ್ತು ಮೊದಲು ಕೊಟ್ಟಿರತಹ ಅಂದಾಜು ಕೂಡ ಸರಿಯಾಗಿ ಇಲ್ಲ. ಆದ್ದರಿಂದ ಮಾನ್ಯ ಸದಸ್ಯರಿಗೆ ಹೇಳುವುದೇನೆಂದರೆ ಸರ್ಕಾರಕ್ಕೆ ಇದರ ಬಗ್ಗೆ ಆಸಕ್ತಿ ಇದೆ ಆದರೆ ಸಂಪನ್ಮೂಲಗಳ ಕೊರತೆ ಇರುವುದರಿಂದ ಈ ಯೋಜನೆಯನ್ನು ಸದ್ಯದಲ್ಲಿ ಕೈಗೆತ್ತಿಕೊಳ್ಳುವುದಕ್ಕೆ ಆಗುವುದಿಲ್ಲ.

ಯಾದಗೀರ್ ತಾಲ್ಲೂಕಿನಲ್ಲಿ ಏತ ನೀರಾವರಿ ಕೆಲಸಗಳ ಬಗ್ಗೆ.

೧೦೦. ಶ್ರೀ ಮಲ್ಲಿಕಾರ್ಜುನಪುರ್ (ಗುರುಮಿಟ್‌ಕರ್).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಯಾದಗೀರ್ ತಾಲ್ಲೂಕಿನಲ್ಲಿ ಪೂರ್ಣ ಗೊಳಿಸಲಾಗಿರುವ ಏತ ನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು?

ಆ) ಪ್ರಗತಿಯಲ್ಲಿರುವ ಏತ ನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು;

ಇ) ಈ ಯೋಜನೆಗಳ ಮೇಲೆ ವಿಚಾರಗೊಂಡ ಹಣವೆಷ್ಟು;

ಶ್ರೀ ಹೆಚ್. ಡಿ. ದೇವೇಗೌಡ, (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಎರಡು;

ಆ) ಎರಡು;

ಇ) ೩೩.೩೩೦ ಲಕ್ಷ ರೂಪಾಯಿಗಳು

ಶ್ರೀ ಎಂ. ಮಲ್ಲಿಕಾರ್ಜುನ ಪುರ್.—ಮಾನ್ಯ ಅಧ್ಯಕ್ಷರೇ ಇದರಲ್ಲಿ ಎರಡು ಏತ ನೀರಾವರಿ ಯೋಜನೆಗಳು ಪೂರ್ಣಗೊಂಡಿವೆ ಮತ್ತು ಇನ್ನು ಎರಡು ನೀರಾವರಿ ಯೋಜನೆಗಳು ಪೂರ್ಣವಾಗಿಲ್ಲವೆಂದು ಮಾನ್ಯ ಮಂತ್ರಿಗಳು ತಿಳಿಸಿದ್ದಾರೆ. ಈಗ ಎರಡು ಏತ ನೀರಾವರಿ ಯೋಜನೆಗಳು ಪೂರ್ಣಗೊಂಡಿರುವಾಗ ಈ ಏತ ನೀರಾವರಿ ಯೋಜನೆಯಲ್ಲಿ ಎಷ್ಟು ಎಕರೆ ಜಮೀನಿಗೆ ನೀರು ಬದಗಿಸಿ

ಕೊಟ್ಟಂತಾಗುತ್ತದೆ. ಇನ್ನು ಉಳಿದಂತಹ ಎರಡು ಏತ ನೀರಾವರಿ ಯೋಜನೆಗಳನ್ನು ಯಾವಾಗ ಪೂರ್ಣ ಮಾಡುತ್ತೀರಿ?

ಶ್ರೀ ಬಸವರಾಜ ಪಾಟೀಲ್ ಅತ್ತೂರ್.—ಮಾನ್ಯ ಅಧ್ಯಕ್ಷರೇ ಈಗಾಗಲೇ ಎರಡು ಏತ ನೀರಾವರಿ ಯೋಜನೆಗಳು ಪೂರ್ಣಗೊಂಡಿವೆ ಎಂದು ಹೇಳಿದ್ದೇನೆ. ಮೊದಲನೆಯ ಯೋಜನೆ ತುಮಕೂರು ಜಿಲ್ಲೆಯಲ್ಲಿ ಪ್ರಾರಂಭ ಮಾಡಿದ್ದು ಇದಕ್ಕೆ ಸುಮಾರು ೭ ಕೋಟಿ ೩ ಲಕ್ಷ ೨೦ ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಈ ಯೋಜನೆಯಿಂದ ಸುಮಾರು ೨೦೨ ಎಕರೆಗಳಿಗೆ ನೀರು ಒದಗಿಸಿ ಕೊಟ್ಟಂತಾಗುತ್ತದೆ. ಎರಡನೆಯ ಯೋಜನೆಯನ್ನು ಕುಲಕುರುನಲ್ಲಿ ಪ್ರಾರಂಭ ಮಾಡಿದ್ದು ಈ ಯೋಜನೆಗೆ ಸುಮಾರು ೮.೬೩ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ. ಇಲ್ಲಿ ರೈತರಿಗೆ ನೀರು ಕೊಡುವಂತಹ ಹಂತದಲ್ಲಿ ಸ್ವಲ್ಪ ತೊಂದರೆಯಾಗಿದೆ. ಇನ್ನು ಅಪೂರ್ಣಗೊಂಡಿರುವ ಎರಡು ಏತ ನೀರಾವರಿ ಯೋಜನೆಗಳೆಂದರೆ, ಚಿಗನೂರು ಮತ್ತು ಯಡಗಿಮಾಡು. ಚಿಗನೂರು ಏತ ನೀರಾವರಿ ಯೋಜನೆಗೆ ಸುಮಾರು ೭ ಲಕ್ಷ ೪೫ ಸಾವಿರ ರೂಪಾಯಿಗಳನ್ನು ಬಡ್ಡಿ ಟಿನಲ್ಲಿ ಇಟ್ಟಿದ್ದು ಅದರಲ್ಲಿ ಈಗಾಗಲೇ ೧೫ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಇನ್ನು ಎರಡನೆಯ ಹಂತದ ಯಡಗಿ ಮಾಡು ಏತ ನೀರಾವರಿ ಯೋಜನೆಗೆ ಸುಮಾರು ೯.೧೫ ಲಕ್ಷ ರೂಪಾಯಿಗಳು ಬಡ್ಡಿ ಟಿನಲ್ಲಿ ಇಟ್ಟಿದ್ದು ಇದರಲ್ಲಿ ಸುಮಾರು ೮ ಲಕ್ಷ ೮೦ ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ, ಈ ಏತ ನೀರಾವರಿ ಯೋಜನೆ ಪೂರ್ಣಗೊಂಡರೆ ಸುಮಾರು ೨೨೨ ಎಕರೆಗಳಿಗೆ ನೀರು ಒದಗಿಸಿಕೊಡಬಹುದು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ಎರಡು ಏತ ನೀರಾವರಿ ಯೋಜನೆಗಳು ಪೂರ್ಣಗೊಂಡಿವೆಯೆಂದು ಹೇಳಿದರು. ಅದರ ಒಂದು ಏಕರೆಯಷ್ಟು ಜಮೀನು ಕೂಡ ಅಲ್ಲಿ ನೀರಾವರಿಯಾಗಿಲ್ಲ. ಕಾರಣವೇನೆಂದರೆ ಅಲ್ಲಿ ಕಪ್ಪು ಮಣ್ಣು ಇರುವಂತಹ ಜಮೀನು ಜಾಸ್ತಿಯಾಗಿದೆ. ಆದ್ದರಿಂದ ಆ ನೀರನ್ನು ಯಾವ ರೈತರೂ ಸಹ ಉಪಯೋಗಿಸಿ ಕೊಳ್ಳುತ್ತಿಲ್ಲ. ಶೆಟ್ಟಿಗೆರೆ ಮತ್ತು ಜಿನಗರೆ ಗ್ರಾಮಗಳ ರೈತರ ಜಮೀನು ಕೆಂಪು ಬಣ್ಣದವುಗಳಾದ ಅವರಿಗೆ ಈ ನೀರು ಯೋಗ್ಯವಾಗಿದೆ. ಅವರಿಗೆ ತಾವು ಕ್ಯಾನಲ್ ಮಾಡಿ ನೀರು ಕೊಟ್ಟರೆ ಅನುಕೂಲ ವಾಗುತ್ತದೆ ಇಲ್ಲ ಎಂದರೆ ತಾವು ಯಾವುದಾದರೂ ಒಂದು ಸಮಗ್ರ ಯೋಜನೆಯನ್ನು ಹಾಕಿ, ಯಾರು ಯಾರು ನೀರು ತೆಗೆದುಕೊಳ್ಳುವುದಿಲ್ಲ, ಅಂತಹ ಕಡೆ ಲಿಫ್ಟ್ ಇಂಗೇಷನ್ ಕೆಳಗೆ ಬರತಕ್ಕಂಥ ಜಮೀನುಗಳನ್ನು ಅಕ್ವಿರ್ ಮಾಡಿಕೊಂಡು, ಅದನ್ನು ಬೇರೆಯವರಿಗೆ ಡಿಸ್ಟ್ರಿಬ್ಯೂಟ್ ಮಾಡತಕ್ಕಂಥ ವ್ಯವಸ್ಥೆ ಮಾಡುತ್ತೀರಾ? ಆ ನೀರನ್ನು ಯಂಟಿಲೈಸ್ ಮಾಡುವುದಕ್ಕೋಸ್ಕರ ಬೇರೆಯವರ ಯಾರು ಕೇಳುತ್ತಾರೆ ಅವರಿಗೆ ಕೊಡತಕ್ಕಂಥ ವ್ಯವಸ್ಥೆ ಮಾಡುತ್ತೀರಾ? ಇದು ಒಂದು ಭಾಗ ನೀವು ಹೇಳಿದಂತೆ ಎರಡು ಯೋಜನೆಗಳು ಕಂಪ್ಲೀಟ್ ಆಗಿ ಸುಮಾರು ಮೂರು ವರ್ಷವಾಯಿತು. ಎರಡು ಯೋಜನೆಗಳು ಇನ್ನೂ ಮುಂಗಿಯ ಬೇಕಾಗಿದೆ ಎಂದು ಏನು ಹೇಳಿದ್ದೀರಿ. ಅವು ಕಾರಣಾಂತರದಿಂದ ನಿಂತು ಹೋಗಿವೆ. ಅಲ್ಲಿ ಕೆಲವು ಜನ ಎಜಿನೀಯರ್ಸ್ ಸಿಕ್ಕಿ ಹಾಕಿಕೊಂಡಿದ್ದರಿಂದ, ಇವೆವೈಸಿಗೇವನ್ ನಡೆಯುತ್ತಿದೆ ಎಂದು ಕೇಳಿದ್ದೇನೆ. ಈ ಎರಡೂ ಯೋಜನೆಗಳು ಯಾವಾಗ ಕಂಪ್ಲೀಟ್ ಆಗುತ್ತವೆ ಎಂಬ ಬಗ್ಗೆ ನಿರ್ದಿಷ್ಟ ವಾದ ಉತ್ತರ ಕೊಟ್ಟರೆ ನಮಗೂ ಅಲ್ಲಿಗೆ ಕೂಡ ಹೋದಾಗ ಹೇಳುವುದಕ್ಕೆ ಅನುಕೂಲವಾಗುತ್ತದೆ. ತಾವು ಇದರ ಬಗ್ಗೆ ಏನು ಹೇಳುತ್ತೀರಿ?

ಶ್ರೀ ಹೆಚ್.ಡಿ. ದೇವೇಗೌಡ.—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಖರ್ಗೆಯವರು ಬಹಳ ಮುಖ್ಯವಾದಂಥ ಒಂದು ಫಂಡಮೆಂಟಲ್ ಇಷ್ಯೂ ರೈಸ್ ಮಾಡಿದ್ದಾರೆ. ಈ ಯೋಜನೆಗಳ ಕೆಳಗೆ ಯಾರೂ ನೀರು ಉಪಯೋಗ ಮಾಡುವುದಿಲ್ಲ ಅವರ ಭೂಮಿಯನ್ನು ಅಕ್ವಿರ್ ಮಾಡಿಕೊಂಡು ಬೇರೆಯವರಿಗೆ ಹಂಚಿ ಬೇಕಿನ್ನತಕ್ಕಂಥಾದ್ದು ಬಹಳ ಕಾರಣವಾದ ಪ್ರಶ್ನೆ. ನೀರು ಅವರಿಗೆ ಬೇಡ ಎಂದು ಹೇಳುವ ಕಾಲದಲ್ಲಿ ಏತಕ್ಕೆ ತಾವು ಲಿಫ್ಟ್ ಇಂಗೇಷನ್ ಮಾಡಿಸಿದ್ದೀರಿ ಎಂಬುದು ಗೊತ್ತಾಗಿಲ್ಲ. ಅದನ್ನು ತಾವೇ ಮಾಡಿಸಿದುದ್ದು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಬೇರೆಯವರು ನೀರು ತೆಗೆದುಕೊಳ್ಳುವುದಕ್ಕೆ ತಯಾರಾಗಿ ಹ್ವಾರ, ಅವರಿಗೆ ಕೊಡಿ.

ಶ್ರೀ ಹೆಚ್.ಡಿ. ದೇವೇಗೌಡ.—ಜಾನಲ್ ಎಕ್ಸ್‌ಪ್ರೆಸ್‌ನಲ್ಲಿ ಮಾಡಿ ರೆಡ್ ಸಾಯಿಲ್ ಇರುವ ಕಡೆಗೆ ನೀರನ್ನು ಕೊಡಬೇಕೆಂದು ನಾನು ಆದೇಶ ಕೊಟ್ಟರೆ, ಆಗ ಇವರು ನೀರು ತೆಗೆದುಕೊಳ್ಳುತ್ತೇವೆಂದು ಮುಂದೆ ಬಂದರೆ, ಇಬ್ಬರಿಗೂ ಜಗಳ ಗಂಟು ಹಾಕಿದ ಹಾಗಾಗುತ್ತದೆಯೇ ಹೊರತು ಬೇರೇನೂ ಆಗುವುದಿಲ್ಲ. ಬ್ಲಾಕ್ ಕಾಟನ್ ಸಾಯಿಲ್‌ನವರಿಗೆ ನೀರು ತೆಗೆದುಕೊಳ್ಳುವ ಆಸಕ್ತಿ ಇಲ್ಲ ಎಂದು ಖಚಿತವಾಗಿ ಬರವಣಿಗೆಯ ಮೂಲಕ ಬರೆದು ಕೊಟ್ಟರೆ, ಆ ನೀರನ್ನು ಬೇರೆ ಕಡೆಗೆ ತೆಗೆದುಕೊಂಡು ಹೋಗುವುದಕ್ಕೆ ಸಾಧ್ಯವಾಗುತ್ತದೆಯೇ ನೋಡುತ್ತೇನೆ. ಈ ಪ್ರಾಜೆಕ್ಟ್‌ಗೆ ಇನ್‌ವೆಸ್ಟ್ ಮೆಂಟ್‌ನಲ್ಲಿ ಹಣ ಉಪಯೋಗ ಆಗಬೇಕು. ಇದಕ್ಕೆ ತೊಡಗಿಸಿದ ಹಣವನ್ನು ಬಂದಲ್ಲಿ ಒಂದು ರೀತಿಯಲ್ಲಿ ಉಪಯೋಗ ಮಾಡಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ ಎಂಬ ಮಾತನ್ನು ಹೇಳಿ, ವಿಜಿಲೆನ್ಸ್ ಎನ್‌ಕ್ವಿರಿಯಿಂದ ಎರಡೂ ಕೆಲಸಗಳೂ ಸ್ಥಗಿತ ಆಗಿವೆ ಎಂದು ಏನು ಹೇಳಿದ್ದಾರೆ, ಆ ಎನ್‌ಕ್ವಿರಿಯನ್ನು ಆದಷ್ಟು ಬೇಗ ಮುಗಿಸಿ, ಕೆಲಸ ಮುಗಿಸುವುದಕ್ಕೆ ಸರಕಾರ ಆದ್ಯತೆ ಕೊಡುತ್ತದೆ ಎಂದು ಹೇಳುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ, ಅಲ್ಲಿನ ರೈತರು ತೊಂದರೆ, ಇದಕ್ಕೆ ತಯಾರಾಗಿ ದ್ದಾರೆ. ನಾನು ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಈ ನೀರನ್ನು ಅವರು ತೆಗೆದು ಸೀಲಿಂಗ್‌ಕೊಂಡರೆ ಲಿಮಿಟಿನಲ್ಲಿ ಬರುತ್ತೇವೆ ಎಂಬ ಕಾರಣದಿಂದ ಅವರು ತೆಗೆದುಕೊಳ್ಳುತ್ತಿಲ್ಲ. ಇದೊಂದೇ ಲಿಫ್ಟ್‌ಇರಿಗೇಷನ್ ಸ್ಕೀಮ್‌ನಲ್ಲಿ ಈ ರೀತಿ ಆಗಿಲ್ಲ, ಭೀಮಾ ರಿವರ್ ಮೇಲೆ ಲಿಫ್ಟ್‌ಇರಿಗೇಷನ್ ಸ್ಕೀಮ್ ಎಷ್ಟಿದೆ, ಕೃಷ್ಣಾ ರಿವರ್ ಮೇಲೆ ಲಿಫ್ಟ್‌ಇರಿಗೇಷನ್ ಸ್ಕೀಮ್ ಎಷ್ಟಿದೆ, ಅಷ್ಟನ್ನೂ ಕಡೆ ಈ ರೀತಿ ಆಗಿದೆ. ಮುಂದೆ ಸೀಲಿಂಗ್ ಲಿಮಿಟ್ ಎಷ್ಟೆ ಆಗುತ್ತದೆ, ನಮ್ಮ ಜಮೀನು ಹೋಗುತ್ತದೆ ಎಂಬ ಭಯದಿಂದ, ಹಾಗೂ ಇದರಿಂದ ಬ್ಲಾಕ್ ಕಾಟನ್ ಸಾಯಿಲ್‌ಗೆ ಉಪಯೋಗ ಆಗುವುದಿಲ್ಲ ಎಂದು ಒಂದು ಭಯ ಇದರಿಂದ ಅವರು ನೀರನ್ನು ತೆಗೆದುಕೊಳ್ಳುತ್ತಿಲ್ಲ. ಎಲ್ಲಿ ಅನುಕೂಲವಾಗುತ್ತದೆ ಅಂತಹ ಕಡೆಗೆ ನೀರನ್ನು ಕೊಡಿ. ತಮಗೆ ಬೇಕಾದರೆ ಅರ್ಜಿಯ ಮುಖಾಂತರ ಇವರ ಒಂದು ಕನ್‌ಸೆಂಟನ್ನು ನಾನು ಕೊಡಿಸಿಕೊಡುತ್ತೇನೆ. ಲಕ್ಷಾಂತರ ರೂಪಾಯಿಗಳನ್ನು ಇದಕ್ಕೆ ಖರ್ಚುಮಾಡಿ ಹಾಗೇ ಬಿಟ್ಟರೆ ಆಗುವುದಿಲ್ಲ. ಯಾರು ನೀರು ತೆಗೆದುಕೊಳ್ಳುವುದಿಲ್ಲ ಅಂತಹವರಿಗೆ ಬೇಡ, ಯಾರು ತೆಗೆದು ಕೊಳ್ಳುತ್ತಾರೆ ಅವರಿಗೆ ಕೊಡುವ ವ್ಯವಸ್ಥೆ ಮಾಡಬೇಕು ತಾವು ದೊಡ್ಡ ಮನಸ್ಸು ಮಾಡಿ ಇದನ್ನು ಒಪ್ಪಿಕೊಳ್ಳುತ್ತೀರೆಂದು ಹೇಳಿ, ಇದರ ಬಗ್ಗೆ ಸಂಬಂಧಪಟ್ಟ ಎಕ್ಸ್‌ಕುಟಿವ್ ಎಂಜಿನಿಯರ್‌ಗೆ ತಿಳಿಸಬೇಕೆಂದು ಹೇಳುತ್ತೇನೆ. ಅಲ್ಲೇನೂ ಹೆಚ್ ಕೆಲಸ ಇಲ್ಲ. ಕೇವಲ ಒಂದು ಲೈನ್ ಕೆನಾಲ್ ತೆಗೆಯಬೇಕಾಗುತ್ತದೆ, ಹಾರ್ಡ್‌ಲಿ ಒಂದೆರಡು ಕಿಲೋಮೀಟರ್ ಇದೆ. ಇದನ್ನು ತಾವು ಒಪ್ಪಿಕೊಂಡರೆ ಸಾವಿರಾರು ಜನ ರೈತರಿಗೆ ಅನುಕೂಲ ಆಗುತ್ತದೆ. ಎಂಬ ಮಾತನ್ನು ತಮ್ಮ ಮುಖಾಂತರ ಮಾನ್ಯ ಸಚಿವರಿಗೆ ಹೇಳುತ್ತಿದ್ದೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಅದನ್ನು ಪರಿಶೀಲಿಸುತ್ತೇನೆ.

ಬೆಂಗಳೂರಿನ ಹೊಂಬೇಗೌಡ ನಗರ ಹಾಗೂ ರಾಜಾಜಿನಗರದಲ್ಲಿರುವ ಸರ್ಕಾರಿ ವಸತಿ ಗೃಹಗಳು.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಲೋಕೋಪಯೋಗಿ ಹಾಗೂ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನಿರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೇ.

(ಅ) ಹೊಂಬೇಗೌಡ ನಗರ ಹಾಗೂ ರಾಜಾಜಿನಗರದಲ್ಲಿ ಇರುವ ಸರ್ಕಾರಿ ವಸತಿ ಗೃಹಗಳಲ್ಲಿ ಎದ್ದು ತಂತಿಯನ್ನು (ವೈರಿಂಗ್) ಸುಮಾರು ೧೫-೨೦ ವರ್ಷಗಳ ಹಿಂದೆ ಆಳವಡಿಸಲಾಗಿರುವುದು ನಿಜವೇ.

(ಆ) ಅವುಗಳು ಕಿತ್ತು ಪುಡಿ ಪುಡಿಯಾಗಿ ಉದುರುತ್ತಿದ್ದು ಗ್ರಾಂಡಿಂಗ್ ಆಗುತ್ತಿರುವ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆಯೇ, ಹಾಗಿದ್ದಲ್ಲಿ ಅದನ್ನು ಸರಿಪಡಿಸಲು ಕೈಗೊಂಡ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನಿರಾವರಿ ಮಂತ್ರಿಗಳು) —

(ಅ) ನಿಜ.